

خاندانِ عثمانی کی بنو ہاشم سے رشتہ داریاں

مرأة العقول اہل تشیع کی ایک نہایت معترکتاب ہے۔ اس میں بھی یہ بتایا گیا ہے کہ رسول اللہ صلی اللہ علیہ وسلم کی چار صاحبزادیاں تھیں۔ چنانچہ سیدنا ابن عباس رضی اللہ عنہما کے حوالہ سے لکھا گیا ہے:

اَوْلَ من ولد لِرَسُولِ اللَّهِ صَلَّى اللَّهُ عَلَيْهِ وَسَلَّمَ بِمَكَّةَ قَبْلَ النَّبُوَةِ الْقَاسِمِ وَيَكْتُنُ بِهِ ثُمَّ زَيْنَبَ شَرِيقَةَ شَمَّ فَاطِمَةَ ثُمَّ اُمَّ كَلْثُومَ ثُمَّ ولد لَهُ فِي الْإِسْلَامِ عَبْدُ اللَّهِ فَسَمَّ الطَّيِّبُ وَالظَّاهِرُ وَأَمْهُمْ جَمِيعًا خَدِيجَةَ بَنْتَ خُوَيْلَدٍ.

اعلانِ نبوت سے پہلے رسول اللہ صلی اللہ علیہ وسلم کے ہاں سب سے پہلے قاسم بیدا ہوئے جن کی وجہ سے آپ کی کنیت ابو القاسم ہے۔ پھر سیدہ زینب بیدا ہوئیں، پھر رقیہ، پھر فاطمہ اور پھر ام کلثوم رضی اللہ عنہم بیدا ہوئیں۔ اعلانِ نبوت کے بعد عبداللہ بن کاظم کا طیب نام ہے اور طاہر بیدا ہوئے۔ ان سب کی والدہ سیدہ خدیجہ بنت خویلد ہیں۔
(مرأة العقول، جلد: اص: ۳۵۲)

قرطبی کے حوالہ سے اس بات پر اجماع بھی لقیل کیا گیا ہے۔

قال القرطبي اجتماع اهل النقل على أنها ولدت له اربع بنات كلهن ادركتن الاسلام و هاجرن زينب و رقية او ام كلثوم و فاطمة.

قرطبی نے کہا کہ اہل نقل کا اس بات پر اجماع و اتفاق ہے کہ جناب رسول اللہ صلی اللہ علیہ وسلم کے ہاں سیدہ خدیجہ رضی اللہ عنہما کے بطن سے چار صاحبزادیاں بیدا ہوئیں۔ سب کی سب مسلمان تھیں اور سب نے بھرت کی، وہ تھیں سیدہ زینب، سیدہ رقیہ، سیدہ ام کلثوم اور سیدہ فاطمہ رضی اللہ عنہم۔ (مرأة العقول، جلد: اص: ۳۵۲)

مسعودی جو مسلم کا شیعہ ہے اور تاریخ پر اس کی کئی کتابیں ہیں۔ اس بارے میں لکھتا ہے:

و كان له من الولد عبد الله الأكبر و عبد الله الأصغر امها رقية بنت رسول الله صلی اللہ علیہ وسلم.

سیدنا عثمان رضی اللہ عنہ کے دو صاحبزادے تھے۔ ایک عبد اللہ الأکبر اور دوسرا عبد اللہ الأصغر، ان دونوں کی والدہ سیدہ رقیہ رضی اللہ عنہما تھیں جو رسول اللہ صلی اللہ علیہ وسلم کی صاحبزادی تھیں۔ (مرون الذہب، جلد: اص: ۳۳۱)

ابن شہر آشوب نے اولادِ رسول صلی اللہ علیہ وسلم کے بارے میں لکھا کہ رسول اللہ صلی اللہ علیہ وسلم کی چار صاحبزادیاں تھیں۔ چنانچہ لکھتا ہے:

و اولاده له من خدیجۃ القاسم و عبد اللہ و هما الطاهر و الطیب و اربع بنات زینب و رقیۃ

و اُم کلثوم وہی امنہ و فاطمہ۔

رسول اللہ صلی اللہ علیہ وسلم کے سیدہ خدیجہ رضی اللہ عنہا سے دوڑ کے قاسم اور عبد اللہ تھے۔ جن کو طیب اور طاہر بھی کہتے ہیں۔ اور آپ کی چار صاحبزادیاں تھیں۔ سیدہ زینب، سیدہ رقیہ سیدہ اُم کلثوم اور سیدہ فاطمہ رضی اللہ عنہن۔
(مناقب آل ابی طالب، جلد: ۱، ص: ۱۲۱، ایران)

تحفہ العوام شیعہ حضرات کی ایک دعاوں کی کتاب ہے۔ اس میں ایک دعا یوں مرقوم ہے:

اللَّهُمَّ صَلِّ عَلَى الْقَاسِمِ وَ الطَّاهِرِ ابْنِي نَبِيِّكَ . اللَّهُمَّ صَلِّ عَلَى رَقِيَّةَ بَنْتِ نَبِيِّكَ وَاعْنِ منْ أَذْى نَبِيِّكَ فَهَا . اللَّهُمَّ صَلِّ عَلَى أُمَّ كَلْثُومَ بَنْتِ نَبِيِّكَ وَاعْنِ منْ أَذْى نَبِيِّكَ فَهَا .

اے اللہ! قاسم اور طاہر رضی اللہ عنہم پر رحمت بھیج جو تیرے نبی کے صاحبزادے ہیں۔ اے اللہ! رحمت بھیج اپنے نبی صلی اللہ علیہ وسلم کی صاحبزادی رقیہ رضی اللہ عنہا پر اور لعنت بھیج اس شخص پر جس نے اس کے بارہ تیرے نبی کو اذیت دے۔ اے اللہ! رحمت بھیج اپنے نبی صلی اللہ علیہ وسلم کی صاحبزادی اُم کلثوم پر اور لعنت فرم اس شخص پر جو تیرے نبی صلی اللہ علیہ وسلم کو اس کے بارہ میں اذیت دے۔ (تحفہ العوام، حصہ اول، ص: ۱۱۳، نول کشور) دعا کے نتائج:

اس دعا سے مندرجہ ذیل باتیں مرتبط ہوتی ہیں۔

۱۔ سیدہ رقیہ اور سیدہ اُم کلثوم رضی اللہ عنہم رسول اللہ صلی اللہ علیہ وسلم کی حقیقی بیٹیاں تھیں۔

۲۔ یہ دونوں چونکہ یکے بعد دیگرے سیدنا عثمان رضی اللہ عنہ کے جبلہ عقد میں آئی تھیں۔ لہذا سیدنا عثمان رضی اللہ عنہ بھی سیدنا علی رضی اللہ عنہ کی طرح رسول اللہ صلی اللہ علیہ وسلم کے دادا تھے بلکہ ایک لحاظ سے ان سے افضل تھے کیونکہ ان کے نکاح میں رسول اللہ صلی اللہ علیہ وسلم کی صرف ایک صاحبزادی سیدہ فاطمہ رضی اللہ عنہا تھیں۔ اور سیدنا عثمان رضی اللہ عنہ کے جبلہ عقدہ میں حضور صلی اللہ علیہ وسلم کی یکے بعد دیگرے دو صاحبزادیاں سیدہ رقیہ رضی اللہ عنہا اور سیدہ اُم کلثوم رضی اللہ عنہا تھیں۔ اسی وجہ سے ان کی کنیت ”ذوالنورین“ (دونوروں والا) تھی۔ حضور صلی اللہ علیہ وسلم کی دو صاحبزادیاں کا یکے بعد دیگرے آپ کے نکاح میں آئا، ایک بہت بڑی وجہ رضیلت ہے۔ جس کا اظہار سیدنا علی رضی اللہ عنہ نے بھی ایک موقع پر سیدنا عثمان رضی اللہ عنہ سے کیا تھا کہ: وَابْنَ ابِي قَحَافَةَ وَلَا ابْنَ الْخَطَابَ اولَى بِعَمَلِ الْحَقِّ مَنْكَ وَانتَ اقْرَبُ إِلَى رَسُولِ اللَّهِ صلی اللہ علیہ وسلم وَشَيْجَةَ رَحْمَةٍ مِّنْهُمَا وَنَلَتْ مِنْ صَهْرِهِ مَا لَمْ بَنَالَا۔

اور ابن ابی قحافہ یعنی ابو بکر رضی اللہ عنہ اور ابن خطاب یعنی سیدنا عمر رضی اللہ عنہن پر عمل کرنے میں آپ سے زیادہ حق دار تھیں تھے۔ اور اے عثمان رضی اللہ عنہ! آپ نسبی قربت میں ان دونوں حضرات سے رسول اللہ صلی اللہ علیہ وسلم کے زیادہ قریب تھے۔ اور آپ کو رسول اللہ صلی اللہ علیہ وسلم کی دامادی کا جو شرف حاصل ہے وہ ان دونوں حضرات کو حاصل نہ تھا۔ (نیجۃ البلاۃ، جلد: ۱، ص: ۳۰۳، البدریۃ والہمیۃ، جلد: ۷، ص: ۱۶۸)

۳۔ تیسری بات یہ ثابت ہوئی کہ رسول اللہ صلی اللہ علیہ وسلم کو شخص ان دو صاحبزادیوں کے بارہ اذیت دے گا، وہ اس دعا کی لعنت کا مورد ہوگا۔ اور رسول اللہ صلی اللہ علیہ وسلم کو ان کے بارہ اس سے اور بڑی تکلیف دینا کیا ہے کہ یہ کہہ دیا جائے کہ وہ رسول کی بیٹیاں ہی نہ تھیں۔ اگر کوئی آپ کی اولاد کو کہہ دے کہ وہ آپ کی اولاد نہیں تو آپ کو کس قدر تکلیف ہو گی؟ چہ جانبیکہ سید الاولین والآخرین صلی اللہ علیہ وسلم کی دو پیاری اور آنکھوں کی ٹھنڈک صاحبزادیوں کے بارے ایک شخص اپنے ناپاک اور گندے منہ سے یہ کہہ دے کہ وہ معاذ اللہ رسول صلی اللہ علیہ وسلم کی حقیقی بیٹیاں نہ تھیں۔ کیا رسول صلی اللہ علیہ وسلم اس جملہ سے کبیدہ خاطر اور بجیدہ دل نہ ہوں گے؟ اعاذنا اللہ من هذه الخرافات۔

متنزکہ بالادلائی و برائین سے یہ بات روز روشن کی طرح واضح ہو گی کہ رسول اللہ صلی اللہ علیہ وسلم کی ایک سے زائد بلکہ چار صاحبزادیاں تھیں جن کے نام سیدہ نسب، سیدہ رقی، سیدہ اُم کلثوم اور سیدہ فاطمہ رضی اللہ عنہن تھے۔ دوسری بات یہ ثابت ہوئی کہ سیدنا عثمان رضی اللہ عنہ دامۃ رسول صلی اللہ علیہ وسلم تھے۔ اور ان کے نکاح میں رسول اللہ صلی اللہ علیہ وسلم کی دو صاحبزادیاں سیدہ رقیہ اور سیدہ اُم کلثوم رضی اللہ عنہنے یکے بعد دگرے آئیں۔ چنانچہ تقاضی نوراللہ شوستری نے اس بات کا جواب دیتے ہوئے کہ سیدنا علی رضی اللہ عنہ نے اپنی صاحبزادی سیدہ اُم کلثوم رضی اللہ عنہا، سیدنا عمر رضی اللہ عنہ کے نکاح میں دی۔ یہ لکھا:

”اگر نبی و ختر بے عثمان داد، ولی و ختر بے عرفستاد۔“

اگر نبی صلی اللہ علیہ وسلم نے بیٹی عثمان رضی اللہ عنہ کو دی (تو اس میں کون سی تجب کی بات ہے؟ جو) ولی (علی) نے اپنی بیٹی عمر رضی اللہ عنہ کو دے دی؟ (مجلس المؤمنین، جلد: ۱، ص: ۲-۳، تہران)

کیا منہ دکھائیں گے وہ لوگ قیامت کے روز اللہ کے رسول صلی اللہ علیہ وسلم کو جب وہ ان لوگوں سے قیامت کو کہہ گا کہ تم نے کیوں میری بیٹیوں بارہ میں مجھے اذیت اور تکلیف دی۔ اور تھیں اللہ تعالیٰ کی یہ بات یاد نہ تھی۔

إِنَّ الَّذِينَ يُؤْذُنُونَ اللَّهُ وَرَسُولُهُ لَعْنُهُمُ اللَّهُ فِي الدُّنْيَا وَالآخِرَةِ وَأَعَذَّ لَهُمْ عَذَابًا مُهِمَّاً۔ (الازباب)

بے شک جو لوگ اللہ اور اس کے رسول صلی اللہ علیہ وسلم کو اذیت دیتے ہیں ان پر دنیا اور آخرت میں اللہ تعالیٰ کی لعنت ہے۔ اور اللہ نے اُن کے لیے اہانت آمیز عذاب تیار کر رکھا ہے۔

ایک تو اذیت رسول یقینی جس کا ذکر گزشتہ سطور میں کیا گیا ہے کہ حضور صلی اللہ علیہ وسلم سنگی بیٹیوں کے بارہ میں یہ کہہ دیا کہ وہ رسول صلی اللہ علیہ وسلم کی بیٹیاں نہیں تھیں۔ اور اس سلسلہ میں دوسری اذیت یہ دی جاتی ہے کہ بغیر کسی بحکمہ ہٹ کے یہ کہہ دیا جاتا ہے کہ سیدہ رقیہ اور سیدہ اُم کلثوم رضی اللہ عنہما واقعی رسول اللہ صلی اللہ علیہ وسلم کی بیٹیاں تھیں، لیکن ساتھ ہی یہ کہہ دیا کہ رسول صلی اللہ علیہ وسلم نے یہ بیٹیاں ایک منافق اور فاقت (معاذ اللہ) کو بیاہ دی تھیں۔ جیسا کہ نعمت اللہ الجزا اُری کا حوالہ پہلے گزر چکا ہے۔ (ملاحظہ ہو: انوار العجمانیہ، جلد: ۱، ص: ۸۰)

میں سمجھتا ہوں کہ رسول اللہ صلی اللہ علیہ وسلم کے داما در امت کے ذوالنورین کے بارہ اس قسم کے الفاظ سے نہ صرف رسول اللہ صلی اللہ علیہ وسلم کو اذیت پہنچی ہوگی بلکہ عرشِ الہی بھی کا نبض گیا ہوگا۔ جب ہم اپنا داما در کسی منافق یا فاسق کو نہیں بناتے تو ظاہر و مطہر پیغمبر صلی اللہ علیہ وسلم اپنی بیٹیوں کو نفاق و فسق کی گندگی میں کیسے دھکیل سکتا ہے۔ پھر خود ہی تو شیعہ حضرات کی کتابوں میں ہے کہ:

نبی اکرم صلی اللہ علیہ وسلم نے ارشاد فرمایا کہ جو شخص اپنی پاک دامن بیٹی کا کسی فاسق کے ساتھ نکاح کرے، اس پر ہر روز ایک ہزار لعنۃ نازل ہوتی ہے اور اس کا کوئی عمل آسان کی طرف نہیں چڑھتا۔ اور نہ ہی اس کی کوئی دعا قبول ہوتی ہے اور نہ ہی اس سے کوئی فدیہ یا معاوضہ قبول کیا جاتا ہے۔ (ارشاد القلوب، جلد: ۱، ص: ۲۷، بیروت)

غور فرمائیے کہ جو پیغمبر صلی اللہ علیہ وسلم دوسروں کو اس بات سے منع کر رہا ہے کہ وہ کسی فاسق کو اپنی پاک دامن بیٹی نکاح میں نہ دیں، وہ خود اس گھنٹا نے جرم کا کیسے ارتکاب کر سکتا ہے؟ پیغمبر تو اپنی شریعت پر دوسروں سے بہت زیادہ عمل کرتا ہے بلکہ وہ اگر دوسروں سے اپنی شریعت پر ایک پاؤ بھر عمل کرنے کا مطالبہ کرتا ہے تو خود اس پر ایک سیر بھر عمل کر کے دکھاتا ہے۔ کیونکہ اس کی زندگی کی کتاب کا ”باب عمل“ ہی دوسروں کو متاثر کرتا اور اپنی طرف کھینچتا ہے۔ لیکن اگر اس کا دامن عمل ہی شریعت سے خالی ہو تو وہ دوسروں کی اس کی دعوت کس طرح دے سکتا ہے؟

پیغمبر اسلام صلی اللہ علیہ وسلم نے اپنی مبارک تعلیمات سے نکاح کے بارہ میں ایک قاعدہ بنایا جس پر پوری زندگی انہوں نے خود بھی عمل کیا۔ اور اپنی امت سے بھی اس پر عمل کروایا۔ وہ قاعدہ یہ ہے کہ:

من ترضون دینه و خلقہ فزو جوہ۔

جس کا دین اور اخلاق تمہیں پسند ہو اس سے اپنی بیگی کی شادی کرلو۔

بھلا جو پیغمبر صلی اللہ علیہ وسلم دوسروں کی تعلیم دیتا ہے کہ اپنی بڑیوں کا نکاح اُن لوگوں سے کرو جن کے اخلاق اور جن کا دین اچھا ہو وہ خود اس تعلیم کے خلاف کیسے عمل کر سکتا ہے۔ اور اپنی بچیوں کو کیسے فساق و منافقین کے حبّالہ عقد میں دے سکتا ہے؟ کبرت کلمہ تخریج من افواہهم۔

خلاصہ اس ساری گفتگو کا یہ ہے کہ سیدنا عثمان رضی اللہ عنہ کا رسول اللہ صلی اللہ علیہ وسلم سے داما در کا رشتہ صحیح اور پکا ہے۔ اور اس میں میخ نکالنے والا، اللہ اور اس کے رسول صلی اللہ علیہ وسلم کو اذیت دینے والا ہے۔ جس کا انجام حق تعالیٰ کی لعنۃ اور عذاب مہین ہے۔

رشته سوم:

خانوادہ عثمانی کا علوی خاندان سے تیرسا رشتہ یہ ہے کہ سیدنا عثمان بن عفان رضی اللہ عنہ کا پوتا عبد اللہ بن عمرو بن عثمان، سیدنا حسین بن علی رضی اللہ عنہما کا داما در تھا۔ سیدنا حسین رضی اللہ عنہ کی صاحبزادی سیدہ فاطمہ بنت سیدنا حسین رضی

اللہ عنہ ان کے حوالہ عقد میں تھیں۔ گویا دادا، داماد رسول صلی اللہ علیہ وسلم اور پوتا داما حسین رضی اللہ عنہ۔ چنانچہ شیعہ مذہب کی مشہور فقہی کتاب شرائع الاسلام کی شرح میں مرقوم ہے:

تزویج عبد اللہ بن عمرو بن عثمان فاطمۃ بنت الحسین و کلّهم من غير بنی هاشم.

عبد اللہ بن عمرو بن عثمان رضی اللہ عنہ کی شادی سیدنا حسین رضی اللہ عنہ کی صاحبزادی سیدہ فاطمہ سے ہوئی۔

اور یہ سارے رشتے بنوہاشم کے غیر بنوہاشم میں ہوئے۔ (مسالک الافہام شرح شرائع الاحکام، جلد:۱)

علامہ ابو الفرج اصفہانی شیعی نے اس رشتے کے بارہ میں لکھا ہے:

و امهہ فاطمۃ بنت الحسین کان عبد اللہ بن عمرو تزوجها بعد وفات الحسن بن الحسن
بن علی ابن ابی طالب.

(محمد) کی والدہ سیدہ فاطمہ بنت حسین رضی اللہ عنہ تھیں، جس سے عبد اللہ بن عمرو نے حسن بن علی رضی اللہ عنہ بن ابی طالب کی وفات کی بعد شادی کی تھی۔ (مقاتل الطالبین، ص: ۲۰۲، تذکرہ محمد بن عبد اللہ بن عمرو، بیروت)

علامہ ابن سعد نے بھی طبقات میں اس رشتے کا ذکر کیا ہے کہ:

تزوجها ان عمها حسن بن حسن بن علی بن ابی طالب فولدت له عبد اللہ (المحضر)
وابراهیم و حسنناً و زینب ثم مات عنها فخلف عليها عبد اللہ بن عمرو بن عثمان بن عفان زوجها
ایاہ ابناها عبد اللہ بن حسن بامرها فولدت له القاسم و محمد و هو الدیباج مسمی بذالک بجماله
ورقیة بنی عبد اللہ بن عمرو.

فاطمہ بنت حسین کے ساتھ ان کے پچھزاد بھائی حسن بن حسن نے شادی کی اور اس سے عبد اللہ الحضر، ابراہیم،
حسن اور زینب پیدا ہوئے۔ پھر حسن فوت ہو گئے۔ پھر سیدہ فاطمہ کی شادی عبد اللہ بن عمرو بن عثمان بن عفان سے ہوئی۔ سیدہ
فاطمہ نے اپنے بیٹے عبد اللہ کے ذریعے نکاح کی اجازت دی۔ عبد اللہ بن عمرو بن عثمان رضی اللہ عنہ سے ان کی ایک لڑکی رقیہ
اور دوڑکے قاسم اور محمد الدیباج پیدا ہوئے۔ محمد کو اس کی خوبصورتی کی وجہ سے الدیباج کہا جاتا تھا۔ (طبقات ابن سعد، جلد:
۸۔ تذکرہ فاطمہ بنت حسین رضی اللہ عنہ، کتاب الحجر ص لاہور۔ المعارف لابن قتیبه، کراچی)

نائج التواریخ میں مرقوم ہے:

وبعد از حسن مشی فاطمہ (بنت حسین) بحال نکاح عبد اللہ بن عمرو بن عثمان بن عفان درآمد۔

سیدہ فاطمہ بنت حسین، حسن مشی کی وفات کے بعد عبد اللہ بن عمرو بن عثمان رضی اللہ عنہ بن عفان کے نکاح میں
آئیں۔ (نائج التواریخ، جلد: ۶، کتاب دوم، ص: ۵۳۳)

ابن ابی الحدید، مسعودی اور دوسرے علمائے انساب نے بھی اس رشتے کی تصدیق کی ہے۔

ملاحظہ ہو: شرح نسب البلاغۃ، جلد: ۳، ص: ۲۷۵۔ التنبیہ والاشراف، ص: ۲۵۵

(جاری ہے)